



PARLAMENT EWROPEW

2009 - 2014

Kumitat għas-Suq Intern u l-Harsien tal-Konsumatur

2011/2027(INI)

26.5.2011

OPINJONI

tal-Kumitat għas-Suq Intern u l-Harsien tal-Konsumatur

għall-Kumitat għall-Affarijiet Legali

dwar is-Sebgha u Għoxrin rapport annwali dwar il-monitoraġġ tal-applikazzjoni tad-Dritt tal-UE (2009)
(2011/2027(INI))

Rapporteur għal opinjoni: Cristian Silviu Bušoi

PA_NonLeg

PE460.949v02-00

2/5

AD\868387MT.doc

MT

SUGGERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għas-Suq Intern u l-Harsien tal-Konsumatur, bhala l-kumitat responsabbi, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li t-traspożizzjoni fwaqtha tad-direttivi tal-UE hija essenzjali għall-funzjonament mingħajr xkiel tas-Suq Uniku għall-benefiċċju tal-konsumaturi u tal-intrapriżi fl-UE; jilqa' l-progress li sar biex jintlaħaq dan l-ghan, iżda jibqa' mħasseb dwar in-numru għoli ta' kažijiet ta' ksur mistuhi għat-traspożizzjoni tardiva tad-direttivi;
2. Jitlob lill-Kummissjoni tagħmel użu shiħ mill-bidliet introdotti mill-Artikolu 260(3) tat-TFUE, sabiex tinkoragġixxi lill-Istati Membri jittrasponu d-direttivi fl-iskadenzi stabbiliti mil-legiżlatur u b'hekk jiġi żgurat li l-legiżlazzjoni tal-UE tkun tassew effettiva; jitlob lill-Kummissjoni tipprovdi informazzjoni dwar l-użu ta' din is-setgħa diskrezzjonarja ġidha, biex tiggarantixxi trasparenza akbar;
3. Jiddispjaċiħ li wisq proċedimenti ta' ksur jieħdu hafna żmien qabel ma jingħalqu jew jingiebu quddiem il-Qorti tal-Ġustizzja; jitlob lill-Istati Membri u lill-Kummissjoni jintensifikaw l-isforzi tagħhom għar-riżoluzzjoni tal-proċedimenti ta' ksur;
4. Jitlob lill-Kummissjoni jipprioritizza l-ksur f'oqsma differenti b'mod aktar sistematiku u trasparenti;
5. Jitlob lill-Kummissjoni ddaħħal aktar trasparenza fil-proċedimenti ta' ksur u tinforma liċ-ċittadini kemm jista' jkun malajr u b'mod xieraq dwar l-azzjoni meħuda dwar it-talbiet tagħhom; jistieden lill-Kummissjoni tiproponi punt ta' referenza għall-konformità tal-Istati Membri mad-deċiżjonijiet tal-Qorti tal-Ġustizzja;
6. Huwa mħasseb dwar in-numru għoli ta' ksur fil-qasam tar-rikonoxximent tal-kwalifikasi professionali, servizzi u akkwist pubbliku; huwa tal-opinjoni li kjarifiki ulterjuri tal-oqfsa legali f'dawn l-oqsma jkun utli sabiex jgħinu lill-awtoritajiet nazzjonali fil-process ta' implettazzjoni;
7. Jilqa' l-kreazzjoni ta' dejtabejż pubblika ta' legiżlazzjoni u każistika fil-qasam tal-prattiki kummerċjali ingusti; huwa tal-fehma li tali inizjattivi għandhom jitqiesu f'oqsma oħrajn ukoll;
8. Japrova l-inizjattivi meħudin mill-Istati Membri ghall-ottimizzazzjoni tat-traspożizzjoni tad-direttivi dwar is-Suq Uniku, inklużi inter alia, it-twaqqif ta' incenċivi adatti għad-dipartimenti relevanti kif ukoll it-twaqqif ta' sistemi ta' twissija għal meta tkun qed toqrob l-iskadenza għat-traspożizzjoni;
9. Jitlob lill-Kummissjoni tissokta bil-promozzjoni tal-'aqwa prattiki' fit-traspożizzjoni tal-legiżlazzjoni tas-Suq Uniku, billi tibni fuq ir-rakkmandazzjoni tagħha tad-29 ta' Ġunju 2009 dwar miżuri għal titjib fil-funzjoni tas-suq uniku¹;

¹ GU L 176, 7.7.2009, p. 17.

10. Huwa l-fehma li l-Istati Membri għandhom jipprovdu tabelli tal-korrelazzjonijiet għad-direttivi kollha tas-Suq Uniku u jagħmluhom pubblikament disponibbli;
11. Huwa tal-fehma li l-EU Pilot jagħti kontribut importanti għar-riżoluzzjoni tal-problemi li l-individwi u n-negozji jhabbtu wiċċhom magħhom fis-suq uniku; jistieden lill-Kummissjoni u lill-Istati Membri jestendi l-koperta tal-inizjattiva minn 24 għal 27 Stat Membru;
12. Ifakk l-importanza tas-SOLVIT sabiex tgħin lill-konsumaturi u n-negozji tal-UE igawdu drittijiethom fis-suq uniku; jilqa' l-progress li sar fit-titjib fil-funzjonament tas-SOLVIT u jitlob lill-Kummissjoni u lill-Istati Membri jsaħħuha aktar;
13. Jirrimarka li l-proċeduri ġudizzjarji huma għaljin u jirrikjedu ħafna hin kemm għall-individwi u kemm għan-negozji, u jimponu piż sinifikanti fuq u fuq il-qrati tal-UE u dawk nazzjonali li huma digà mgħobbijin iżżejjed; jenfasizza l-importanza ta' miżuri preventivi u mekkaniżmi alternattivi għar-riżoluzzjoni ta' kontroversji adatti sabiex inaqqsu dan il-piż;
14. Iqis li huwa importanti li c-ċittadini tal-UE b'mod isħaħ u b'mod prattiku jkunu mgħarrfin aħjar dwar jeddijiethom fis-Suq Uniku b'mod prattiku; jappoġġ l-iżvilupp ulterjuri tal-portal L-Ewropa Tiegħek.

RIZULTAT TAL-VOTAZZJONI FINALI FIL-KUMITAT

Data tal-adozzjoni	25.5.2011
Riżultat tal-votazzjoni finali	+: -: 0:
Membri preženti ghall-votazzjoni finali	Pablo Arias Echeverría, Adam Bielan, Cristian Silviu Bușoi, Lara Comi, Anna Maria Corazza Bildt, António Fernando Correia De Campos, Jürgen Creutzmann, Evelyne Gebhardt, Louis Grech, Małgorzata Handzlik, Malcolm Harbour, Iliana Ivanova, Sandra Kalniete, Eija-Riitta Korhola, Edvard Kožušník, Hans-Peter Mayer, Phil Prendergast, Mitro Repo, Robert Rochefort, Zuzana Roithová, Heide Rühle, Christel Schaldemose, Andreas Schwab, Laurence J.A.J. Stassen, Catherine Stihler, Róza Gräfin von Thun und Hohenstein, Kyriacos Triantaphyllides, Emilie Turunen, Bernadette Vergnaud, Barbara Weiler
Sostitut(i) preženti ghall-votazzjoni finali	Regina Bastos, Cornelis de Jong, María Irigoyen Pérez, Constance Le Grip, Morten Løkkegaard, Pier Antonio Panzeri, Konstantinos Poupanakis, Sylvana Rapti